



Nai tuvatuva vakarautaki mo na vakamuria - o ira nai vakaillesilesi ka vakadonui me ra veiqaravi se registered migration agents

E cala vakalawa me soli vakasala e dua na lewenivanua me baleta nai tuvatuva ni curu vanua e Ositerelia kevaka e sega ni vakaillesilesi ka vakadonui se migration agent, cakacaka ena tabana ni lawa se exempt person. Mena tukuni yani ki na tabana ni veiqaravi kevaka e kilai ni dua e soli vakasala tawa dodonu tiko me baleta nai tuvatuva ni curu vanua e Ositerelia ena vatavata [Border Watch Online Report](#) ena tabana ni Matanitu se Department of Home Affairs (the Department) website. E sa ka bibi mo kila ni sega ni na vakadeitaki na soli ni nomu vola tara ni curu vanua ni oti nomu veitaratara kei na dua ka soli vakasala ena ulutaga oqo.

Vakaillesilesi vakadonui me ra daunivakasala ena veika baleta na curu vanua se Registered Migration Agents

O ira nai Vakaillesilesi vakadonui me ra vakamuria sara vaka vinaka nai tuvatuva ni cakacaka vakarautaki, tamata yalo dina ena cakacaka ka kila vinaka na veilawa se tuvatuva vovou ni veika baleta na curu vanua

O ira kece nai Vakaillesilesi vakadonui ena tiko vei ira na Migration Agents Registration Number (MARN). Sa na rawa ni ko vakadeitaka nona Vakaillesilesi vakadonui e dua ena vatavata na OMARA website www.mara.gov.au

Na valenivolavola ka vakatokai na **Office of the Migration Agents Registration Authority (OMARA)** e tiki ni tabana ni matanitu ka vakatulewa taka se cicivaka na nodra veiqaravi nai vakaillesilesi vakadonui e Ositerelia. Na OMARA:

- E dikeva ka vakatulewa taka nai vola kerekere ni nona ciqomi e dua me i Vakaillesilesi vakadonui e Ositerelia.
- ena wanonova na nodra i vakarau ni veiqaravi nai vakaillesilesi vakadonui, vaqaqa na vakatataro se vola ni kudru eratou ciqoma ka vakatulewa ena ka me vakayacori kevaka e veiganiti.

Na OMARA ena sega ni vukeyi iko baleta na vola tara ni curu vanua se na veitokoni ki na vola kerekere se vakaroti iratou na vakaillesilesi vakadonui me ratou sauma lesu vei iko nai sau ka lavaki taumada.

Na tuvaki kei na vakatagedegede ni Veiqaravi

Na tuvaki kei na vakatagedegede ni veiqaravi se Code of Conduct vei ira nai vakaillesilesi vakadonui esa gadrevi kina na nodra:

- vakaraitaka vakadodonu vei iko na kena rawa se sega ni soli vola tara ni curu vanua
- vakarautaka nai vakasala dodonu, vakaraitaka na vanua sa yaco tiko kina nomu vola kerekere kei na veisau eso ka na rawa ni vakabera na vakatulewa taki ni kerekere

- me vakalawa kece tiko na veiqaravi, nomu i nakinaki ka taqomaka vinaka na veika maroroi baleti iko
- vakaraitaka vei iko ni sega ni dodonu na tuvaki ni kerekere kei nai naki e bucini koto e loma
- me vakarautaka taumada e dua nai vola tukutuku matata ni veika ena cakava, na kena i sau vakailavo kei na sau ni so tale na ka
- me vakacurumi nai lavo ena dua nai vola ni baqe vou kevaka e saumi taumada yani
- se advance
- me solia vei iko na tikidua se invoice ka koto kina na veika sa caka oti kei na kena i sau vakailavo
- me maroroi vinaka nai vola tukutuku ni veiqaravi sa vakayacori me baleta nomu vola kerekere.

Na vakamacala taucoko me baleta na tuvaki kei na vakatagedegede ni veiqaravi ni [Code of Conduct](#) rawa ni laurai ena vatavata ni OMARA website.

Na kauwai me baleti ira nai Vakaillesilesi vakadonui

Kevaka e tiko e dua na duidui kei koya nai Vakaillesilesi vakadonui, tovolea mo drau walia taumada. Kevaka e sa dredre me drau walia na duidui e tiko, mo qai veitaratara vei OMARA me veivuke yani. Sa na rawa ni ko vola e dua nai tukutuku ni kauwai baleti koya nai Vakaillesilesi vakadonui ena vakaleweni ni [fomu](#) ena vatavata na OMARA website.

Ena sega ni vakalatilati taka na nomu vola kerekere, na kauwai ko via vakaraitaka, se me na veisautaka na lewa ka a sa vakatauci taumada ena kena sega ni vakadonui na kerekere.

Ko ira na Daunilawa e Ositerelia kei ira ka vakatokai me Exempt Persons

E toka eso me vakataki ira na Daunilawa e Ositerelia kei ira na exempt persons, era na vakuwai mai na tuvatuva ni vakacurumi mo Vakaillesilesi vakadonui, ka ra na vakaitavi talega ena vakasala ni tuvatuva ni kerekere ni curu vanua e Ositerelia.

Sa dodonu talega vei ira na Daunilawa e Ositerelia me ra vakamuria vaka vinaka nai tuvatuva ni nodra vei qaravi me vaka e virikotori ena vola dusidusi ni cakacaka. Kevaka ko gadreva mo vakaraitaka na nomu kauwai me baleta e dua na Daunilawa, mo wilika nai tukutuku vakarautaki ka vakatokai 'Consumer guide - legal practitioners', ka koto ena vatavata ni [Department's website](#).

O ira ka vakatokai na Exempt persons e wili kina o ira na wekana voleka kei ira na lewenivanua sa tudei tu ka ra tokona nona kerekere. Ena laurai na yacadra kece na exempt persons ena [Fomu 956 - Appointment of a registered agent, legal practitioner or exempt person](#). E sega ni vakatarai vei ira na exempt persons me ra lavaka e dua nai lavo me baleta nai vakasala era solia ena veika ni curu vanua.

Vakacavari ni veivosaki lokuci

Kevaka ko gadreva me vakacavari na veivosaki lokuci mo vakalewena na [Fomu 956](#).

Na Vakadewataki ni tukutuku Veivuke vakarautaki se Service

Mo veitaratara vua e dua ka dau vakadewa vosa ena Tabana ka vakatokai na Translating and Interpreting Service (TIS National)

www.tisnational.gov.au ☎ 131 450